

सुबह-सवेरे स्टेडियम पहुंचे खेल मंत्री, बैडमिंटन में आजमाए हाथ

मेरठ : खेल एवं युवा कल्याण मंत्री रामसकल गुर्जर रविवार को सुबह सवेरे कैलाश प्रकाश स्पोर्ट्स स्टेडियम जा पहुंचे। यहां उन्होंने लोगों से व्यवस्थाओं के बारे में पूछा। स्टेडियम के कुछ कर्मियों ने उन्हें पहचान लिया और हड़कंप मच गया। आनन-फानन में अफसरों को फोन घुमाए गए। इसके बाद आरएसओ व अन्य स्टाफ पहुंचा।

रामसकल गुर्जर शनिवार को मेरठ पहुंचे थे और स्टेडियम में सात लाख के कबड्डी मैट का उद्घाटन व खिलाड़ियों का सम्मान किया था। रविवार सुबह साढ़े पांच बजे वे सर्किट हाउस से सीधे स्टेडियम जा पहुंचे। यहां उन्होंने घूमने आने वालों तथा खेल की प्रैक्टिस करने वाले खिलाड़ियों से व्यवस्था के बारे में जाना। लोगों ने उनसे मेरठ में खेल सुविधाएं बढ़ाने की मांग की। इस दौरान स्टेडियम के कुछ कर्मियों ने उन्हें पहचान लिया। मंत्री के आने की खबर से स्टेडियम में हड़कंप मच गया। अफसर व स्टाफ को फोन घनघनाए गए। सात बजे करीब क्षेत्रीय



स्टेडियम में बैडमिंटन खेलते मंत्री।

क्रीड़ा अधिकारी अजय सेठी व अन्य स्टाफ पहुंचा। बाद में मंत्री ने कोर्ट पर रैकेट व अन्य खेल भी खेले।